

06-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతితో పాటు చదువు పట్ల కూడా గమనమివ్వాలి. స్మృతి ద్వారానే పావనమవుతారు, చదువు ద్వారా విశ్వాధికారులుగా అవుతారు ”

ప్రశ్న:- స్కాలర్ షిప్(Scholarship) తీసుకోవడానికి ఏ పురుషార్థము చాలా అవసరము?

సమా:- స్కాలర్ షిప్ తీసుకోవాలంటే వస్తువులన్నింటి పై మమకారము తీసేయండి. ధనము, పిల్లలు, ఇల్లు, వాకిలి మొదలైనవేవియూ గుర్తుకు రాకూడదు. శివబాబా ఒక్కరే గుర్తుండాలి. పూర్తి స్వాహా అయినప్పుడే శ్రేష్ఠ పదవి ప్రాప్తిస్తుంది. మేము ఎంత పెద్ద పరీక్షలో ఉత్తీర్ణులౌతున్నామని బుద్ధిలో నషా ఉండాలి. మాదెంత గొప్ప చదువు చదివించేవారు స్వయం దుఃఖహర్త - సుఖకర్త అయిన తండ్రి ఆ అత్యంత ప్రియమైన తండ్రి మమ్ములను చదివిస్తున్నారని బుద్ధిలో ఉండాలి.

ఓంశాంతి. ఆత్మిక తండ్రి ఆత్మిక పిల్లలను చదివిస్తున్నారంటే పిల్లలకు ఎంత నషా ఉండాలి. చదివేది ఆత్మనే కదా. ఆత్మ సంస్కారాలను తీసుకెళ్తుంది, శరీరము బూడిదైపోతుంది. కావున తండ్రి కూర్చుని పిల్లలను చదివిస్తారు. మేము చదువుకుంటున్నామని, యోగము నేర్చుకుంటున్నామని ఆత్మలు భావిస్తాయి. తండ్రి చెప్పున్నారు - స్మృతిలో ఉంటే మీ పాపాలు సమాప్తమైపోతాయి. పతితపావనులు ఒక్క తండ్రి మాత్రమే. బ్రహ్మ, విష్ణు, శంకరులను పతితపావనులని అనరు. లక్ష్మీనారాయణులను అంటారా? లేదు. పతితపావనులు ఒక్కరే. పూర్తి ప్రపంచాన్ని పావనము చేసేవారు ఒక్కరే. వారు మీ తండ్రి. అతిప్రియమైనవారు బేహద్ తండ్రి అని పిల్లలకు తెలుసు. ఆ తండ్రినే భక్తిమార్గములో తండ్రి రండి! వచ్చి మా దుఃఖాలను హరించండి. సుఖమునివ్వండి అని పిలుస్తూ వచ్చారు. సృష్టి ఏమో అదే. ఈ చక్రములో అందరూ రానే రావాలి. 84 జన్మల చక్రమును కూడా తండ్రి తెలియజేశారు. ఆత్మనే సంస్కారములను తీసుకెళ్తుంది. ఈ మృత్యు లోకము నుండి అమరలోకానికి అంటే నరకము నుండి స్వర్గానికి వెళ్లడానికే మనము చదువుతున్నామని ఆత్మకు తెలుసు. పిల్లలను మరలా విశ్వాధికారులుగా చేయడానికే తండ్రి వచ్చారని పిల్లలకు తెలుసు. మీరు ఎంత పెద్ద పరీక్షను పాస్ చేస్తున్నారు. అత్యంత గొప్ప తండ్రి చదివిస్తున్నారు. బాబా కూర్చుని చదివించునప్పుడు నషా పెరుగుతుంది. బాబా చాలా బాగా నషాను పెంచుతారు. అమరలోకానికి అర్హులుగా చేయడానికే తండ్రి వస్తారు. ఇక్కడ ఎవరూ అర్హులుగా లేరు. అర్హులైన దేవతల ముందు వెళ్లె తల వంచి నమస్కరించేవారిమని పిల్లలకు తెలుసు. ఇప్పుడు బాబా తిరిగి మనలను పూర్తి విశ్వాసికే అధికారులుగా చేస్తారు. మరి ఈ నషా స్థిరముగా ఉండాలి కదా. ఇక్కడ ఉంటే నషాను పెరిగి వెలుపలకు వెళ్లగానే తగ్గిపోవడం ఇలా కాకూడదు. పిల్లలు చెప్తారు - “ బాబా మేము మమ్ములను మరచిపోతాము. మీరు పతిత ప్రపంచములో పతిత శరీరములో వచ్చి మమ్ములను చదివిస్తారు, విశ్వాధికారులుగా చేస్తారు. పిల్లలైన మీరు విశ్వ చక్రవర్తిత్వ పదవి అనే చాలా పెద్ద లాటరీ తీసుకుంటున్నారు. కానీ మీరు గుప్తముగా ఉన్నారు. కావున ఇటువంటి శ్రేష్ఠ చదువు పై చాలా మంచి గమనమివ్వాలి. కేవలము స్మృతి యాత్రతో పని జరగదు, చదువు కూడా ఉండాలి. 84 జన్మల చక్రములో ఎలా తిరుగుతామో, ఇది కూడా బుద్ధిలో తిరుగుతూ ఉండాలి.

బాబా చాలా జోరుగా నషా పెంచుతారని మీకు తెలుసు. మీ అంత గొప్పవారిగా ఎవరూ కాలేరు,

మీరు మనుష్యుల నుండి దేవతలుగా అవుతారు. విశ్వాధికారులుగా మీరు తప్ప ఇంకవరైనా అయ్యారా? క్రైస్తవులు విశ్వాధికారులుగా కావాలని ఎంతగానో ప్రయత్నించారు కాని కాలేకపోయారు. ఎందుకంటే చట్టమనుసారముగా మీరు తప్ప విశ్వానికి యజమానులుగా ఎవ్వరూ కాలేరు. తయారుచేసే తండ్రి కూడా ఉండాలి. అలా చేయించే శక్తి బాబాకు తప్ప ఇతరులెవ్వరికీ లేదు. పిల్లలైన మీకు చాలా మంచి బుద్ధి ఉండాలి. జ్ఞానామృతపు డోస్ ఎక్కిస్తూ ఉంటారు. మేము బాబాను చాలా స్మృతి చేస్తామని నిలిచిపోరాదు, స్మృతితో పావనమవుతారు కాని శ్రేష్ఠ పదవిని కూడా పొందాలి. శిక్షను తీసేనా అందరూ పావనము కావలసిందే. కాని తండ్రి విశ్వాధికారులుగా చేయడానికే వచ్చారు. అందరూ శాంతిధామానికి వెళ్లి అక్కడ కూర్చుండిపోవాలా? అక్కడ కూర్చుండిపోయేవారు దేనికి పనికిరారు. స్వర్గములో వచ్చి రాజ్యము చేయువారే వివేకవంతులు. మీరు స్వర్గ చక్రవర్తి పదవిని తీసుకోవడానికే ఇక్కడకు వచ్చారు. మీ వద్ద చక్రవర్తి పదవి ఉండేది కాని మాయ లాక్కునేసింది. ఇప్పుడు తిరిగి మాయా రావణుని పై విజయమును పొందాలి, విశ్వాధికారులుగా మీరే కావాలి. మీరు రావణ రాజ్యములో వికారులైపోయినందున మీకిప్పుడు రావణుని పై జయమును కలిగిస్తున్నారు. కనుకనే మనుష్యులను కోరితో పోలుస్తారు. కోతులు చాలా వికారిగా ఉంటాయి. దేవతలు సంపూర్ణ నిర్వికారులు. ఈ దేవతలే 84 జన్మలు తీసుకొని పతితులైనారు. తండ్రి చెప్తున్నారు - మీ చేతిలో ఉన్న ధనము, పిల్లలు, తమ శరీరము మొదలైనవి ఏవైతే ఉన్నాయో వాటన్నింటి నుండి మమత్వమును తొలగించాలి. ధనవంతులు ధనము కొరకు మరణిస్తారు. పిడికిట్లో ఉన్న ధనము వారిని వదలదు. రావణుని జైలుల్లోనే పడి ఉంటారు. కోటిలో ఎవరో ఒక్కరే వెలువడి అన్ని వస్తువుల పైన మమత్వమును తొలగించుకొని వానరము నుండి దేవతలుగా అవుతారు. షాహుకారు మనుష్యులంతా గొప్ప గొప్ప లక్షాభీశులుగా ఉన్నారు, పిడికిట్లో ధనము పట్టుకొని ఉన్నారు, దానిలోనే వారి ప్రాణముంది. రోజంతా మహాళ్లు, అంతస్థులు, పిల్లలు మొదలైనవారే గుర్తు వస్తుంటారు. వారి స్మృతిలోనే మరణిస్తారు. తండ్రి చెప్తున్నారు - చివరిలో మరి ఇతర ఏ వస్తువు గుర్తుకు రాకూడదు. కేవలము నన్ను ఒక్కరినే స్మృతి చేస్తే జన్మ-జన్మల పాపము నాశనమైపోతుంది. షాహుకార్లు ధనమంతా మట్టి పాటు అవుతుంది. ఎందుకంటే పాప సంపాదన కదా. అది ఉపయోగపడదు. బాబా చెప్తున్నారు - నేను పేదల పెన్నిధి. పేదవారిని ధనవంతులుగా, ధనవంతులను పేదవారిగా చేసిస్తాను. ఈ ప్రపంచము పరివర్తన కానున్నది కదా. నా వద్ద ఇంత ధన సంపదలున్నాయి, ఏరోప్లేన్ ఉంది, వాహనాలున్నాయి, మహాళ్లున్నవి,..... ధనపు నషా ఎంత ఉంటుంది! అప్పుడు తండ్రి తలంపులో ఉండాలని ఎంత ప్రయత్నించినా, తలకొట్టుకున్నా స్మృతి నిలవదు. అందుకు చట్టము ఒప్పుకోదు, కోటిలో ఎవరో ఒక్కరే వెలువడతారు. ఇక ధనమునే గుర్తు చేసుకుంటూ ఉంటారు. బాబా చెప్తున్నారు - దేహ సహితముగా ఏమేమి చూస్తున్నారో, వాటన్నింటిని మరచిపోండి. ఇందులోనే చిక్కుకొని ఉంటే పదవిని పొందుకోలేరు. బాబా పురుషార్థమైతే చేయిస్తారు కదా. మీరు నరుని నుండి నారాయణునిగా కావడానికి వచ్చారు. అందుకు పూర్తి యోగముండాలి. శివబాబా తప్ప ఇతర ఏ వస్తువు, ధనము, పిల్లలు మొదలైనవి ఏదీ స్మృతికి రానప్పుడే శ్రేష్ఠాతి శ్రేష్ఠమైన స్కాలర్షిప్ తీసుకోగలగుతారు. శ్రేష్ఠ బహుమతి పొందగలరు. వారు విశ్వ శాంతి కొరకు సలహానిచ్చి నయా పైసాకు విలువకాని పతకములు తీసుకుంటారు. అందుకే సంతోషిస్తూ ఉంటారు. ఏ బహుమతి లభిస్తుంది? మీరు విశ్వాధికారులవుతారు. కేవలము 5-6 గంటలు స్మృతిలో ఉండినంత మాత్రాన ఈ

లక్ష్మీనారాయణులుగా కాలేరు. చాలా శ్రమ పడాలి. ఒక్క శివబాబా స్మృతియే ఉండాలి మరియు చివరిలో ఇతరమేదియు స్మృతి రాకూడదు. మీరు చాలా గొప్ప దేవతలుగా అవుతున్నారు. మీరే పూజ్యులుగా ఉండి మరలా మాయ ద్వారా పూజారి, పతితులుగా మారిపోయినారని బాబా తెలియజేశారు. లోకులు మిమ్ములను ఇలా ప్రశ్నిస్తారు - “ మీరు బ్రహ్మను దేవతగా భావిస్తారా లేక భగవంతునిగా భావిస్తారా? బ్రహ్మను భగవంతుడని మేము చెప్పము అని వారికి చెప్పండి. మీరు వచ్చి తెలుసుకోండి. మీ వద్ద చాలా మంచి చిత్రాలున్నాయి. త్రిమూర్తి, సృష్టి చక్రము మరియు కల్పవృక్షపు చిత్రాలు అన్నింటికంటే ఫస్ట్ క్లాస్ చిత్రాలు. ప్రారంభములో కూడా ఈ రెండు చిత్రాలే ముఖ్యమైనవి. ఇవే మీకు చాలా పనికివస్తాయి. విదేశాలకు మీరు లక్ష్మీ నారాయణుల చిత్రము తీసుకెళ్తే వాటి ద్వారా జ్ఞానమును ఎవరూ తీసుకోలేరు. అన్నింటికంటే ముఖ్యమైన చిత్రాలు త్రిమూర్తి, సృష్టి చక్రము మరియు కల్ప వృక్షము. ఇందులో ఎవరెవరు ఎప్పుడు వస్తారు? ఆది సనాతన దేవీ దేవతా ధర్మము ఎప్పుడు సమాప్తమవుతుంది? మరియు ఏకధర్మ స్థాపన ఎవరు గావిస్తారు? ఇవన్నియు చూపించారు. ఇతర ధర్మములన్నియు సమాప్తమైపోతాయి. అందరికంటే పైన శివబాబా ఉన్నారు. తర్వాత బ్రహ్మ నుండి విష్ణు, విష్ణు నుండి బ్రహ్మగా అవుతారు. దీని వివరణ ఇవ్వబడుతుంది కదా. దీని కొరకు చిత్రాలను తయారు చేస్తారు కాని సూక్ష్మ వతనము కేవలము సాక్షాత్కారముల కొరకు ఉందని భావించాలి. తండ్రి మొదట సూక్ష్మవతనము తర్వాత స్థూలవతనము రచయిత అయినారు. బ్రహ్మ దేవత కాదు, కాని విష్ణువు దేవత అయినారు. మీకు తెలిపించడానికి సాక్షాత్కారము చేయిస్తారు. ప్రజాపిత బ్రహ్మ ఇక్కడ ఉన్నారు కదా. బ్రహ్మ జతలో బ్రాహ్మణుల నుండి దేవతలుగా అయ్యే వారున్నారు. దేవతలు అలంకృతులుగా ఉంటారు, వీరిని సూక్ష్మ దేవతలై వచ్చి మరలా దేవతా పదవిని పొందుతారు. గర్భ మహాలులో జన్మ తీసుకుంటారు. ప్రపంచము మారుతూ ఉంటుంది. పోను పోను మీరంతా చూస్తారు. మంచి శక్తిశాలురుగా అయిపోతారు. ఇక కొద్ది సమయమే మిగిలి ఉంది. మీరు నరుని నుండి నారాయణునిగా కావడానికి వచ్చారు. ఫెయిల్ అయితే ప్రజలైపోతారు. సన్యాసులు మొదలైనవారు ఈ విషయాలను తెలియజేయలేరు. రాముని గౌరవాన్ని అయితే పూర్తిగా తీసేశారు. రామ రాజ రామ ప్రజ,..... అని పాడుతారు కాని అక్కడ అధర్మపు విషయము ఎలా ఉంటుంది! ఇవన్నీ భక్తి మార్గపు విషయాలు. కనుకనే అసత్య మాయ, అసత్య శరీరము,..... అని గాయనముంది. మాయ అని పంచ వికారాలను అంటారు. ధనాన్ని మాయ అని అనరు. ధనాన్ని సంపద అని అంటారు. మాయ అని దేనిని అంటారో కూడా మనుష్యులకు తెలియదు. ఈ తండ్రి మధురాతి మధురమైన పిల్లలకు తెలియజేస్తున్నారు.

బాబా చెప్తున్నారు - నేను పరమాత్మను, మిమ్ములను నా కంటే శ్రేష్ఠమైన విశ్వాధికారులుగా చేస్తాను. మీరు చదువుతున్నారు. ఎంత శ్రేష్ఠమైన చదువు! మనుష్యుల నుండి దేవతలుగా చేస్తున్నారు, వారి కర్తవ్యము వర్ణనాతీతము. దేవతలు సత్యయుగములో ఉంటారు, మనుష్యులు కలియుగములో ఉంటారు. మీరిప్పుడు సంగమ యుగములో కూర్చుని మనుష్యుల నుండి దేవతలుగా అవుతున్నారు. ఎంత సహజముగా తెలియజేస్తున్నారు. పవిత్రులుగా తప్పక కావాలి, అనేక ప్రజలను కూడా తయారుచేసుకోవాలి. కల్ప-కల్పము సత్యయుగములో ఉండేటంత ప్రజలను మీరు తయారుచేస్తారు. సత్యయుగము ఒకప్పుడు ఉండేది, ఇప్పుడు లేదు. మరలా అవుతుంది. ఈ లక్ష్మీనారాయణులు విశ్వాధికారులవుతారు. చిత్రములున్నాయి కదా. తండ్రి చెప్తున్నారు - ఈ జ్ఞానము మీరిప్పుడే ఇస్తున్నాను తర్వాత ప్రాయ లోపమైపోతుంది. తర్వాత ద్వాపరము

నుండి భక్తి ప్రారంభమై రావణ రాజ్యము వస్తుంది. ఈ సృష్టి చక్రము ఎలా తిరుగుతుందో మీరు విదేశాలలో కూడా తెలిపించవచ్చు. ఇతర ధర్మాల వారితో లక్ష్మీ నారాయణ చిత్రానికి సంబంధము లేదు. కనుకనే ఈ త్రిమూర్తి మరియు కల్వ వృక్షపు చిత్రాలు చాలా ముఖ్యమైనవని బాబా చెప్తున్నారు. ఇది చాలా ఫస్ట్ క్లాస్ అయినది. వృక్షము మరియు సృష్టి చక్రపు చిత్రాల ద్వారా ఏ ఏ ధర్మము ఎప్పుడు వస్తుంది, ఏసుక్రీస్తు ఎప్పుడు వస్తారు అని అర్థము చేసుకుంటారు. అర్థము సూర్యవంశము - చంద్రవంశస్థులైన మీరుంటారు, మిగిలిన ధర్మములన్నీ వెలువడుతాయి. ఇది 5 వేల సంవత్సరముల ఆట. జ్ఞానము, భక్తి, వైరాగ్యము. జ్ఞానము పగలు, భక్తి రాత్రి. తర్వాత బేహద్ వైరాగ్యము కలుగుతుంది. ఈ పాత ప్రపంచము సమాప్తమవుతుందని మీకు తెలుసు. కనుక దీనిని మరచిపోవాలి. పతితపావనులు ఎవరు? దీనిని కూడా సిద్ధము చేయాలి. “ పతితపావన సీతారామా ” అని రాత్రింబవళ్లు పాడుతూ ఉంటారు. గాంధీగారు గీతను చదివేవారు, వారు కూడా హే పతితపావనా, సీతారామా! అని పాడేవారు. ఎందుకంటే సీతలైన మీరంతా వధువులు కదా. బాబా వరుడైనారు. తర్వాత రఘుపతి రాఘ రాజా రామ్,.....అని పాడ్తారు. రాజా రాముడు అనగా త్రేతా యుగపు రాముడు. చాలా తబ్బిబ్బు చేసేసినారు. అందరూ చప్పట్లు తట్టుతూ పాడుతూ ఉంటారు, నేను(బ్రహ్మ) కూడా పాడుతూ ఉండినాను, ఒక సంవత్సరము ఖాదీ వస్త్రాలు మొదలైనవి ధరించాను. తండ్రి కూర్చుని తెలియజేస్తున్నారు - ఇతను కూడా గాంధీ శిష్యునిగా అయ్యి ఉండిరి, ఇతను కూడా అంతా అనుభవము చేశారు. ఫస్ట్ లో ఉన్నవాడు చివరిలోకి వచ్చేశాడు. ఇప్పుడు మరలా ప్రథమ స్థానాన్ని పొందుకుంటారు, ఎక్కడెక్కడ బ్రహ్మను కూర్చోబెట్టారో మీకు చెప్తారు. ఇది కూడా తెలిపించి అరే! వృక్షము పైన నిలిచి ఉన్నాడు, ఎంత స్వప్నముగా ఉంది - పతిత ప్రపంచము అంతిమములో నిలబడి ఉన్నారు. శ్రీ కృష్ణుని కూడా పై భాగములో చూపించారు. రెండు పిల్లలు జగడము వేసుకుంటే, వెన్న కృష్ణుడు తినేస్తాడు. మాతలకు సాక్షాత్కారము అవుతుంది. కృష్ణుని నోటి పై వెన్న ఉంది లేక చంద్రుడు ఉన్నాడు అని వారు అర్థము చేసుకుంటారు. వాస్తవానికి నోటిలో విశ్వ చక్రవర్తిత్వ పదవి ఉంది. రెండు పిల్లలు పరస్పరములో జగడము చేసుకుంటారు, దేవతలైన మీకు వెన్న లభిస్తుంది. ఇది విశ్వ చక్రవర్తి పదవి అనే వెన్న ఏ పద్ధతులను వేసి బాంబులను తయారు చేసి వేస్తే, మానవులు కేకలు పెట్టుకుండా వెంటనే చనిపోతారో అలాంటి బాంబులను తయారుచేయుటకు చాలా అభివృద్ధి చేస్తున్నారు. హిరోషిమాలో ఎప్పుడో వేసిన బాంబుకు ఇంతవరకు రోగులుగానే ఉన్నారు కదా. ఆ విధముగా ఇంకనూ ఇప్పుడు తయారుచేస్తున్నారు. కావున తండ్రి తెలియజేస్తున్నారు - మధురాతి మధురమైన పిల్లలారా! అర్థ కల్పము వరకు మీరు సుఖముగా ఉంటారు. ఏ విధమైన యుద్ధాలు మొదలైనవేవీ ఉండవు. ఇవన్నీ తర్వాత ప్రారంభమయ్యాయి. ఇవేవియూ ఇంతకుముందు లేవు, తర్వాత కూడా ఉండవు. చక్రము లిపీట్ అవుతుంది కదా. తండ్రి చాలా బాగా తెలియజేస్తున్నారు. దానిని పిల్లలు పూర్తిగా ధారణ చేసి ఈశ్వరీయ సేవలో మునిగిపోవాలి. ఇది ఛీ - ఛీ ప్రపంచము, దీనిని విషయ వైతరణీ నది అని అంటారు. అందువలన పిల్లలకు తండ్రి తెలియజేస్తున్నారు - మిమ్ములను తండ్రి ఎంత శ్రేష్ఠముగా చూస్తున్నారో అంత శ్రేష్ఠముగా మీరు స్వయమును భావించుట లేదు. పిల్లలైన మీకు చాలా నష్టం ఉండాలి. ఎందుకంటే మీరు చాలా ఉన్నతమైన కులమునకు చెందినవారు. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అత్తిక పిల్లలకు అత్తిక తండ్రి నమస్కే.

ధారణ కొరకు ముఖ్య సారము

1. తమ బుద్ధిని స్వచ్ఛముగా చేసుకొనుటకు ప్రతి రోజూ జ్ఞానామృతమును తీసుకునే పరిమాణమును పెంచుకోవాలి. స్మృతితో పాటు చదువు పై కూడా తప్పకుండా పూర్తి గమనమివ్వాలి. ఎందుకంటే చదువు ద్వారానే ఉన్నత పదవి లభిస్తుంది.
2. మనము అత్యంత ఉన్నతమైన కులస్థలము, స్వయం భగవంతుడే మనలను చదివిస్తున్నారు అనే నష్టాలో ఉండాలి. జ్ఞానమును ధారణ చేసి ఈశ్వరీయ సేవలో తత్పరులై ఉండాలి.

**వరదానము:- “నీది - నాది” అనే ఆందోళనకు సమాప్తము చేసి దయా భావనను ఎమర్జ్ చేయు మర్నీఫుల్ (దయాసాగర్) భవ ”**

సమయ ప్రతి సమయం ఎంతమంది ఆత్మలు దుఖపు అలలలోకి వస్తున్నారు! ప్రకృతి కొంచెం ఆందోళనకరంగా ఉండినా, ఆపదలు వచ్చినా అనేక ఆత్మలు విలవిలలాడుతూ కరుణను, దయను వేడుకుంటారు. అటువంటి ఆత్మల ఆక్రందనలను విని దయా భావనను ఉత్పన్నము (ఎమర్జ్) చెయ్యండి. దయా స్వరూపమైన పూజ్య స్వరూపమును ధారణ చెయ్యండి. స్వయాన్ని సంపన్నముగా చేసుకుంటే, ఈ దుఖ ప్రపంచము సమాప్తమైపోతుంది. ఇప్పుడు పరివర్తన అనే శుభ భావనా అలలను తీవ్ర వేగముతో వ్యాపింపజేయండి. అప్పుడు ‘ నీది - నాది ’ అనే ఆందోళన సమాప్తమైపోతుంది.

**స్లోగన్:- “పాత దేహము, దేహ ప్రపంచము మరియు దేహ సంబంధాలకు అతీతంగా పైకి ఎగురగలిగే వారే ఇంద్రప్రస్థ నివాసులు ”**

